
1. पठत संस्कतम्‌ 
रेवतिरागः आदितालः 


पठत संस्कृतम्‌, वदत संस्कृतम्‌ 
लसतु संस्कृतं चिरं गृहे गृहे च पुनरपि ॥ पठत 


ज्ञानवैभवं वेदवाङ मयं 

लसति भवभयापहारि यत्र मुनिभिराजितम्‌ । 
कीतिराजिता यस्य प्रणयनात्‌ 
व्यास-भास-कालिदास-बाण-मुख्यकविभिः ॥ पठत 


स्थानमू जितं यस्य मन्वते 

वार्विचिन्तका हि वाक्षु यस्यं वीक्ष्य मधुरताम्‌ । 
नेव यद्विना जना विजानते 
भारतीयसंस्कीत सनातनाभिधां वराम्‌ ॥ ` पठत 


जयतु संस्कृतम्‌, संस्कृतिस्तथा 

संस्कृतस्य संस्कृतेश्च ्रणयनाच्च मनुकुलम्‌ । 

जयतु संस्कृतम्‌, जयतु मनुकुलम्‌ 

जयतु जयतु संस्कृतम्‌, जयतु जयतु मनुकुलम्‌ ॥ पठत 


श्री मञ्जुनाथशर्मा 


* 

2. लोकहितं मम करणीयम्‌ 

हिन्दोलरागः आदितालः 

मनसा सततं स्मरणीयम्‌ 

वचसा सततं वदनीयम्‌ 

लोकहितं मम करणीयम्‌ ॥ लोकहितं 

न भोगभवने रमणीयम्‌ 

न च सुखशयने शयनीयम्‌ । 

अहनिशं जागरणीयम्‌ 

लोकहितं भम करणीयम्‌ ॥ मनसा 

न जातु दुःखं गणनीयम्‌ 

न च निजसौख्यं मननीयम्‌ । 

कार्यक्षेत्रे त्वरणीयम्‌ 

लोकहितं मम करणीयम्‌ ॥ मन॑सा 

दुःखसागरे तरणीयम्‌ 

कष्टपर्वेते चरणीयम्‌ | 

विपत्तिविपिने भ्रमणीयम्‌ 

लोकहितं मम करणीयम्‌ ॥ मनसा 

गहनारण्ये घनान्धकारे 

बन्धुजना ये स्थिता गह्वरे 

तत्र मया सञ्चरणीयम्‌ 

लोकहितं मम करणीयम्‌ ॥ मनसा 

डा. श्रीधर भास्कर वर्णेकर 

3. नेव क्लिष्टा न च कठिना 


यमन्‌ कल्याणीरागः आदितालः 
सुरससुबोधा विश्वमनोज्ञा 
ललिता हृद्या रमणीया | 
अमृतवाणी सस्कृतभाषा 


नेव क्लिष्टा न च कठिना ।। नेव बिलटा 
कविकोकिलवाल्मीकिविरचिता 
रामायणरमणीयकथा । 

अतीव सरला मधुरमञ्जुला 

नेव क्लिष्टा न च कठिना ॥ सुरस 


व्यासविरचिता गणेशलिखिता 

महाभारते पुण्यकथा | 

कौरवपाण्डवसङ्गरमथिताः 

नेव क्लिष्टा न च कठिना ॥ सुरस 
कुरक्षेत्रसमराङ्गणगीता 

विश्ववन्दिता भगवद्गीता | 

अमृतमधुरा कमंदीपिक्रा 


नैव बिलष्टा न च कठिना ॥ सुरस 
कविकुलगुरुतवरसोन्मेषजा 
ऋतु-रघु-कुमारकविता । : 
विक्रम-शाकुन्तल-मालविका 
नेव क्लिष्टा न च कठिता ॥ सुरस 

4, विस्मृतभेदाः सन्तः 


बेहाक्रागः 
विस्मृतभेदाः सन्तो 
निर्मलभावापन्नाः 
एकीभावं हृदयारूढं सततं कुर्वन्तु 
| भो भो सततं कुर्वन्तु ॥ 
पू्वेज मुनिअन-कविजन-वाञ्छा सर्वेषामैक्यम्‌ 
सुखिनः सर्वे सन्त्विति गानं तेषां बहुहृद्यम्‌ | 
भाषाधनमतजातिविभे दः हृदये मा भवतु 
दुःखितदीनजनानुन्नेतुं हस्ता प्रसरन्तु 
भो भो हस्ता प्रसरन्तु ॥ 

गङ्गातुङ्खाकावेरीजलमस्माकं मत्वा 
HITS कल्पाः कार्य कर्तुम्‌ आलस्यं हित्वा । 
सुवर्णपुष्पां पृथिवीमेतां क्रष्टुम्‌ आयान्तु 
प्रवहतु कामं स्वेदस्रोतः, धैर्यं मा जहतु 

भो भो धैर्य मा जहतु ॥ 
घर्षणलुण्ठनवञचनहूननम्‌ प्रलयं संथातु 
स्नेहख्रोतः प्रवहतु श्रातुर्भावो हृदि लसतु । . 
अनिलः सलिलम्‌ अनलः सवं सर्वेषामेकम्‌ 
प्रवहति रक्तमभक्तं मातुः भेदो मा भवतु 

भो भो भेदो मा भवतु। 


चतुरस्रैकतालः 


विस्मृत 


विस्मृत 


विस्मृत 


विस्मृत 


श्री जि महाबलेशवरभट्टः 

9. सुन्दरसुरभाषा 


शिव रञ्जनी राग: आदिताल: 


मुनिवरविकसित-कविव रविलसित- 
मञ्जुलमञ्जूषा, सुन्दरसुरभाषा ।. 

अयि मातस्तव पोषणक्षमता 

मम वचनातीता सुन्दरसुरभाषा ॥ मुनिवर 


वेदव्यासवाल्मीकिमुनीनाम्‌ 
काळिदास-बाणादिकवीनाम्‌ । 
पौराणिकसामान्यजनानाम्‌ 

जीवनस्य आशा, सुन्दरसुरभाषा ॥ | मुनिवर 


श्रतिसुखनिनदे सकल प्रमो दे 

स्मृतिहितवरदे सरसविनोदे । : 
गतिमतिप्रेरककाव्यविशारदे 

तव संस्क्ृतिरेषा, सुन्दरसुरभाषा || . मुनिवर 


नवरसरुचिरालंकृतिधा रा. 
वेदविषयवेदान्तविचारा | 
वेद्यच्योमशास्त्रादिविहारा 
विजयते धरायां, सुन्दरसुरभाषा ।। मुनिवर 


श्री नारायणभट्टः 

6. वयं हिन्दुसङजाताः सर्व 
सिन्धु भैरवी राग: ६ खण्डैकतालः 


वयं हिन्दुसञ्जाताः सर्वे, अस्माकं पुण्यम्‌ 
पावनराष्ट्रं, भावय श्रेष्टम्‌ ॥ वयं हिन्दु 


जननमपि दुर्ल॑भमत्र 

दैवमपि सिद्धयति यत्र । 

कर्मफलापेक्षाहीनाः 
धर्मे निष्ठाः कमं मुखेन ॥ वयं हिन्दु ` 
अस्मासु नास्ति च भेदः 

अस्मासु नास्ति च वादः। 

भिन्नमतम्‌ एकी कृत्य नन 
सङ्गच्छेमहि संवदेमहि ॥ : _ वयं हिन्दु 
मम जननी भारतमाता : 
'पुत्रो$हं सेवाकर्ता । ` 

एवमेव कृत्वा भावम्‌ ` | 

सत्यं वदाम चराम धमंम्‌ ॥ वयं हिन्दु 

श्रीनारायणभद्टः 


* 

/. जयतात्‌ संस्कृतवाणी सधुरा 
मोहनरागः आदितालः 
जयतात्‌ संस्कृतवाणी मधुरा 
भवतात्‌ विश्वजनादरणीया: 
मञ्जुलभाषिणी, 
चारविलासिनी 
कलरवरम्यधुनी ॥ जयतात्‌ 
पावनमुनिजनकुञ्जविहारिणी 
सुमनोमन्दिरलास्यविंधायिनी 
अनुपमसुन्दरी ललितकलावनी' 
चल्मीकभवादिकवीन्द्रखनी 
ज्ञानप्रदायिनी, 
रसिकविलासिनी 
घनविपदूपशमनी ॥। ` जयतात्‌ 
सत्यशान्तिशमदमोपदेशिनी 
धर्मकमंसु धेयंप्रचोदिनी 
नीरसभुवने नवरसपूरिणी 
सपदि जनानां तापनिवारिणी 
कलिमलहारिणी, 
भवजलतारिणी 


सरसिजभवरमणी ॥. . जयतात्‌ 
श्री. गु. गणपय्य होळूळ 

8. भारति मामव 


आदितालः 
भारति मामव भगवति भैरवि 

भार्गवि शाम्भवि गौला ङ्गसुन्दरि !. । भारति 
निरवधिसुखदायिके विद्यानायिके 
निरतिशयानन्तफळप्रदायिके । भारति 
सरसिजमुदुतमसमयूगचरणे 

सरसीरुहासने शरदिन्दुवदने 
करधुतवरवीणापुस्तर्ककमले 
सुरुचिरमुक्ताहारसुवलये ॥ भारति 
` श्री. ति. गो. अनन्तसुव्रहमण्यम्‌ 


9. सादरं समीहताम 
सादरं समीहतां वन्दना विधीयतां 
श्रद्धया स्वमातृभू: समचेना विधीयताम्‌ ॥ 
आपदो भवन्तु वा, विद्युतो लसन्तु वा 
आयुधानि भूरिशोऽपि मस्तके पतन्तु वा 
धीरता न हीयतां, वीरता बिधीयतां 
निर्भयेन चेतसा पदं पुरो निधीयताम्‌ ॥ सादरं 
1णदायिनी इयं, त्राणदायिनी इयं 
शक्तिमुक्तिभक्तिदा सुधाप्रदायिनी इयं 
एतदीयवन्दने सेवनेऽभिनन्दने 
साभिमानमात्मनो जीवनं प्रदीयताम्‌ ॥ सादरं 
श्री वासुदेव द्विवेदी शास्त्री 

0. स जयति जगति सनातनधसंः 
मोहन रागः आदितालः 


स जयति जगति सनातनधर्म: 
सत्यमिदं सत्यम्‌ ॥ 
उपदेशः खलु यस्य मनोज्ञः 
नित्यनवीनोऽयम्‌ ॥ ॥ सत्यमिदं सत्यम्‌ ॥ 


निर्मेलभक्त्या कर्मे विशुद्ध 

कुरुताविरतं फलमविचिन्त्या । `` ` 

अयमिह धर्मः रक्षत धर्म ड 
रक्षति धर्मो हि .. ॥ सत्यमिदं ॥ 


अर्चत विष्णुं शङ्करमथवा 
जिनमाचार्य बुद्धमथान्यम्‌ | 
एको देवो नाम विभिन्न 
_ नास्ति विवादोऽत्र ` ॥ सत्यमिदं ॥ 


अयमिह स्पृश्य: अयमस्पृश्यः 
Seal ह्येकः नीचोऽप्यपरः । : 
एवं रूपः भिन्नो भावः . Si 
कल्पित एवायम्‌ ` . -- ॥ सत्यमिदं ---. ॥ 

भूतलमेकं यत्र faata: 
कुलमप्येक मनुकुलजानाम्‌ । 
तस्मात्सर्वे भ्रातरयूयं 
मा विस्मरतेदम्‌ ॥ सत्यमिदं .... ॥ 


जातिरभिन्ना नीतिरभिन्ना 
लक्ष्यमभिन्नं कार्यमभिन्नं 
तस्मात्सर्वे सङ्गच्छध्वं 
सङ्घे शक्तिरिह ॥ सत्यमिदं -.. ॥ 
ay त्यक्त्वा भेदं हित्वा 
लक्ष्यं सततं चेतसि कृत्वा । 
क्रियते कार्य यदि युष्माभिः 
भविता सिद्धिरिह ॥ सत्यमिदं .... ॥ 
धर्म tia: कर्मणि सक्तिः 
दैवे भक्तिः पापविरक्तिः । 
सर्वेषामपि भवभयतरणे 
एषा युक्तिरिह ॥ सत्यमिदं .... ॥ 


मनसा सततं ध्यायत भद्रं 
वचसा सततं निगदत भद्रम्‌ 
कृत्या सततं कुरुत च भद्रं 
अवति हि वो भद्रं ॥ सत्यमिदं ॥ 


श्री मञ्जुनाथशर्मा 

Ll. मदपि च चन्दनम, 
मृदपि च चन्दनमस्मिन्‌ देशे ग्रामो ग्राम: सिद्धवनम्‌ । 
यत्र च बाला देविस्वरूपा बाला: सर्वे श्रीरामा: ॥ 
हरिमन्दिरमिदमखिलशरीरम्‌ 
धनशक्ती जनसेवायै 
यत्र च क्रीडाये वनराजः 
धेनुर्माता परमशिवा ॥ - 
नित्यं प्रात: शिवगुणगानं 
दीपनृतिः खलु TAIT o ॥ मृदषि ॥ 
भाग्यविधायि निजाजितकर्म 


यत्र श्रमः श्रियमर्जयति 1 
त्यागधनानां तपोनिधीनां 


गाथां गायति कविवाणी 
गङ्गाजलमिव नित्यनिर्मलं 
ज्ञानं शंसति यतिवाणी ॥ मृदपि n 
यत्र हि नेव स्वदेहविमोहः 
युद्धरतनां वीरणाम्‌ 
यत्र हि कृषकः कार्यरतः सन्‌ 
पश्यति जीवनसाफल्यम्‌ 
जीवनलक्ष्यं नहि धनपदवी 
यत्र च परशिवपदसेवा ॥ मृदपि ॥ 
श्री जनादेनः हेग्ड 

12. हिमगिरेः शुड. गम्‌ 
हिमगिरेः शृङ्गम्‌, देवनदीं गङ्गाम्‌ 
मनसि निधाय हि अनुभवामः 
अनुपममृत्तद्गं भावम्‌, अनुपममूत्तु ङ्कम्‌ It 
दिव्यसनातनसंस्कृतिः 

यतो हि वेदपुराणानि,। 
हिन्दो रुन्नत्यवनत्योः ti; 
सदृशानि गिरिशिखराणि । 
भीरुमनस्स्वपि धी रस्वभाव 
जनयेयुहिमभवनानि ।।- हिमगिरेः ॥ 
तं सुरलोकमतिक्रम्य 
अवतीर्णा या भागीरथी 1 . 
भारतमातुः सङ्गेन 
पुण्या जाता भाग्यवती । .. 
हिन्दुदेशे घ्रतिजनमनसः 
पावनकारिणी पुण्यवती ॥ हिमगिरेः ॥ 
पराजयोऽपि सोपानं 
धेयं विजयस्य निदानम्‌ । 
गच्छतु दुःख तबन्धृभ्यो 
वक्तुं धयं समाधानम्‌ | 
मातु: गौरवपरिरक्षाये 
निष्ठं तनुहृद्धनप्राणम्‌ ॥ हिमगिरेः ॥ 


श्री नारायणभट्ठ: 

| 3. चिरनवीना संस्कता एबा . 


चिरनवीना संस्कृता एषा, गीर्वाणभाषा 

चिरनवीना संस्कृता एषा 1 

महतो भूतस्य निश्वसितम्‌ 

अस्ति यस्याम्‌. अतिपुरातनवेदसा हित्यम्‌ 

शास्त्रपुरैः स्मृतिविचारेः 

वरकवीनां काव्यसारेः ri 

चित्रिता मञ्जुला .मज्जूषा, मञ्जुला. भाषा 
॥ चिरनवीना ॥ 


वाल्मी कि-व्यास-मुनिरचित रामायणं 

महाकाव्यं महाभारतं 

क्लैँब्यकिल्बिषकलितपार्थ 

कार्यंविषये योजयन्ती-. . ` ` 

अस्ति यस्यां भगवती गीता भगवता ` कथिता 
॥ चिरनवीना ॥ 


भातँभाषा मातूभाषाणाम्‌, भवितुमर्हा 
राष्ट्रभाषा भारतीयानाम्‌ 
भवतु भाषा द्वेष नाशः, सर्वेया उद्घोषयामः 
भारतीया भारती एषा. अनुपमा : सरसा 
॥ चिरनवीना ॥ 
श्री नारायणभट्ट : 

14. भारतधरणीयः सासकजननीयम्‌ 


आभेरीरागः आदिताल: 
भुवमवतीर्णा नाकस्पधिनी 
भारतधरणीयम्‌, मामकजननीयम्‌ ।। 


शिरसि हिमालयमकुटविराजिता 

पादे जलधिजलेन परिप्जुता 

मध्ये गङ्गापरिसरपूता 

भारतधरणीयम्‌, मामकजननीयम्‌ ॥। भुवमवतीर्णा ॥ 


काश्मीरेषु च वर्षंति तुहिनम्‌ 
राजस्थाने प्रदहतिपुलिनम्‌ 
मलयस्थाने वाति सुपवनः 


भारतधरणीयम्‌, मामकजंननीयमं ।। भवमवतीर्णा ॥ 
नानाभाषिजनाश्रयदात्री 


` विविधमतानां पोषणकर्त्री . 
नानातीर्थक्षेत्रसवित्री 
भारतधरणीथम्‌, मामकजननीयम्‌ ।। भुवमवतीर्णा॥ 
पुण्यवतामियमेव हि नाकः 
पुण्यजनानां रुद्रपिनाकः 
पुण्यपराणामाश्रयलोकः 
भारतधरणीयम्‌ मामकजननीयम्‌ ।। भुवमवतीर्णा ॥ 
श्री. जि, मह्दाबलेश्वरभट्टः 

15. देववाणीनमनम्‌ 


नमो नमो$म्ब देववाणि देवि कामपूरणि । 
नमो नमोऽम्ब पाहिमां पुनीहि कामरूपिणि ॥ 


यागधमपाविते तपोवने निनादिनि ! 
पावनापगाप्रवाहमञ्जुनादयोगिनि ! 
योगधतपाप्मनाँ मुखेऽमले विलासिनि! 
. भोगसुन्दरापवर्गदायिनि, सनातनि !' ॥ नमो ॥।' 


चारुशब्दसुन्दरास्यवल्गुलास्यमोहिनि | 
व्यास-वाल्मीकि-कालिदास-भास-वासिनि ! 
भावभव्यवाखिलासरङ्गमञ्चरूपिणि ! 
रम्यगीतनुत्त्यनाट्यमेलनेन शोभिनि ! ॥ नमो ॥ 


तर्क शब्दशास्त्रचित्रवार्विनोदरञ्जिनि ! 
ब्रह्मकर्म चिन्तया निगृढतत्त्वर्दाशनि ! 
चेदलोकशब्दसम्पदूजिते मनोन्मनि | 


भारतीयसंस्कृतेरुदारसारवाहिनि | ॥ नमो ॥ 
श्री हयवदनपुराणि कः 

wend 

२ 

16. कस्ध्वसद्च सज्जताम्‌ 


कुरुध्वमद्य सज्जतां रणाय भोः सशास्त्रताम्‌ 
प्रयात राष्ट्रसँनिकाः प्रयात राष्ट्रसेनिका: ॥ 


समिद्ध एष सङ्करः प्रयान्ति सेनिका रणम्‌ 

समेत्य कुर्महे वयं fries धूलिसात्‌ क्षणम्‌ । 

संहताश्च सञ्जाताः युध्येमहि युध्येमहि 

प्रग़ातरे, अभियातरे प्रयात. राष्ट्रसेनिकाः ॥ कु इध्वम्‌ ॥ 


मरुत्सुताः प्रकुमंहे स्वमृष्टिसात्‌ दिवाकरम्‌ 
अगस्तिवत्पिबेम छल्लुकीकृतं च सागरम्‌ | 


बालाह्यभिमन्यवः क्षणाज्जयेम चान्तकम्‌ 
प्रयातरे अभियातरे प्रयात राष्ट्रसेनिकाः 1) कुरुध्वम्‌ ॥ 


चन्द्रगृप्तमद्य संस्मरेम भीमविक्रमम्‌ | 

धमनिसञ्चितं वितन्महे च शिवपराक्रमंम्‌ । . 
महापरम्परामिमां च कुमंहे त्वखण्डिताम्‌ 

प्रयातरे अभियात रे, प्रयात राष्ट्रसेनिकाः ॥ कुरुध्वम्‌ ॥। 


अग्निकुण्डमत्र चण्डताण्डवं समन्ततः 

निहत्य शक्तिमासुरीं विदध्महे तदाहुतिम्‌ | 

वंश एष विख्यातो मार्ग एष नो महान्‌ 

प्रयात रे अभियात रे प्रयात राष्ट्रसैनिकाः ॥। कुरुध्वम्‌ ॥ 

17. धीवरगानम्‌ 

नायंकः - आयाहिरे! आयाहि रे ! आयाहि रे ! 

विहायसि सराग - रश्मि - चन्द्रमा: 

तनोति सान्द्र - रोचि - मञ्जु - चन्द्रिकाः 

सिन्धुरावघोषिताः रोदसीकन्दराः 

यान्तु यानपात्रचालकाः सधीवराः 

॥ आयाहि ॥ 

अनुयायिनः - याहि रे! याहि रे! याहि रे! याहि रे याहि ॥ 
नायकः - चन्द्रहासमज्जिता तामसी प्रिया 

सवै - देह :कान्ति-पुञ्ज-मञ्जु-वल्गना | 

निश्चला विभासते तारलोचचा 

ag यानपात्रचालकाः सधीवरा 


॥ आयाहि ॥ 
अनुयायिनः - याहि रे! याहि रे! याहिरे! याहि रे! याहि॥ 
नायकः - सागरेण चुम्बिता चन्द्रिका मृदा 


राजते विलासहासलास्यचित्रिता 
रागिणीव भासते रागरञ्जिता 
यान्तु यानपात्रचालकाः सधीवरा 
u आयाहि ॥ 


अनुयायिनः — याहि रे! या हि रे! याहि रे! याहि रे! । याहि॥ 


3 

18. संस्कृतेन सम्भाषणं कुरु 
संस्कृतेन सम्भाषणं कुरु जीवनस्य परिवर्तनं कुरु 
यत्र यत्र गच्छसि पश्य तत्र संस्कृतं 

संस्कृतेः संरक्षणं कुए.' ॥ सस्क्ृतेन ॥ 
जीवनस्य लक्ष्यमस्ति किम्‌ ? 
जीवनस्य लक्ष्यमेव संस्कृतस्य वर्धनम्‌ | 
स्फूतिरस्ति, तत्र घ्रीतिरस्ति 
स्फूतिरस्ति, प्रीतिरस्ति संस्कृतस्य वर्धने 
जिजीविषाम संस्क्ृताय रक्षयाम संस्कृति 
समर्पेयाम संस्कृताय जीवनम्‌ * ॥ संस्कृतेन ॥ 
जागृयाम, वयं प्रेरयाम 
जागृयाम प्रेरयाम सर्वेहिन्दुसोदरान्‌ | 
संपिबाम , वयं पाययाम 
संपिबाम पाययाम संस्कृतामृतं सदा । 
देशहितचिन्तनं, तेन विना जीवनम 
व्यर्थमेव तस्य गह्यंजीवनम्‌  ॥ संस्कृतेन ॥ 
एक्यमस्तु अचलबुद्धि रस्तु 
एक्यमस्तु अचलतास्तु संस्क्ृताभिमानिनाम । 
धीरतास्तु नेव भीतिरस्तु 
धीरतास्त्वभीतिरस्तु मास्तु उदासीनता 
मातृभूमिसेवनं दीनदलितरक्षणं 
संस्कृतप्रचार एव जीवनम्‌ ' ॥ संस्कृतेन ॥ 

19. विलसत्‌ सा मे रसनाग्ने ` 
विलसतु सा मे रसनाग्रे 
निवसतु सा मे हृदयाब्जे ॥ 
या वे वाणी ध्यानावस्थित मृनिसाक्षात्कृतवेदमयी । 
या च पराशरमृनिमन्‌मृख्य — 
स्मृतिविस्तारितध्वमंमयी ॥ विलसतु ॥ 
या वै वाणी वल्मीकोद्धव - 
मुनिकृतरघुवरचरितमयी | 
या वा वेदव्यासमुखोदित — 
पञ्चमवेदपुराणमयी ॥ विलसतु ॥ 
या चै जैमिनि - कपिल - पतञ्जलि - 
गौतमादिक्ृतशास्त्रमयी | 
या वा वेदान्तप्रतिपादित — 
मोक्षप्रदायक तत्त्वमयी ॥ विलसतु 1 
या वै वाणी भारवि - वाण - 
प्रमुख - कवीश्वर - काव्यमयी । 
था वे रूपकचम्पुमुक्तक - 
पुण्यदविविधस्तोत्रमयी ।। विलसतु ॥ 
या खलु भारतभूप्रादेशिक - 
भाषानिवहुप्राणमयी | 
कोटयनुकोटिषु भाषास्वपि या 
केवलमेका देवमयी Ul विलसतु ॥ 

20. जय भारतजततो 


भारतमाता बुधजनगीता 
निर्मेलगद्भाजलपूता | 

शिरसि विराजितहिमगिरिमुकुरम्‌, 
चरणे हिन्दुमहोंदधिसलिलम्‌ | 

जघने सस्यलतातरुवसनम्‌ - 
जयभारतजननी ३ ॥ भारतमाता ।। 


ऋषिवरघोषित मन्त्रपुलकिता 
कविकुळगुम्फितपावनचरिता 

घी रवीरनृपशौर्यपालिता 
जयभारतजननी ३ ॥ भारतमाता ॥ 


मम मनसि सदा तव पदयुगलम्‌ | 
संस्कृत - संस्कृति - सतत - चिन्तनम्‌ 
भावरागलयतालमेलनम्‌ 

जय 'भारतजननी ३ ॥ भारतमाता li 


श्री गु. गणयय्य होळूळ 
DK 

21. वाणीवन्दनम्‌ 


जय नमो विधिरमणि भुंवतमोहिनि वाणि । 
अभयदायिनि जननि अव सदा कल्याणि ॥ 


वन्दामहे नयन-कलित-करुणा-वीचि 
मन्देहतिमिरनिदेळनसूर्यमरीचिः । , 
च्छन्दोमयि प्रभवसीति मूनिनावोचि 
इन्दीवराक्षि तनुगात्रि विष्वद्रीचि ॥ जय ॥ 


भ्राजत्भे त्वमप्रसि कुशलरवयेप्राची 
व्याजाद्विना स्फुरसि कविषु धीनाराची 1 
तेजस्विनां सुमतिमयि विधेहि घृताचि 
ओजोबळं वितनु सततमस्मद्वाचि ॥ जय ॥ ` 


श्रोणीतटे लसति कनकभासुरकाञची 
पाणौ ध्वज़न्मधुरगीतचारुविषञ्ची । 


एणीदृशां भुवि न कापि तव संध्रीचिः .. 
शोणानि मा. कुरु पदानि ते तिर्यञ्च ॥ जयः ॥ 


Æ 

22. प्रवहतात्‌ संस्कृतमन्दाकिनी 


शतशतकोटिश रत्पर्यन्तं 
प्रवहतात्‌ संस्कृतमन्दाकिनी ॥ 


सिन्धुसुतुद्रीसरस्वतीनां 

तटे ऋषीणां ध्यानपराणाम्‌ । 
होमधूमपावितलोकानाम्‌ 

मत्रिभृगूणां छन्दोवाणी 1। प्रवहतात्‌ ॥ 


वाल्मी किमुनिव्यासविरचिता 
रामकृष्णयो: पावनगाथा । 
अखण्डदीपो भगवदगीता 
कर्मयोगसन्देशदायिनी ॥ प्रवहतात्‌ ।। 


इयमस्माकं धमेभारती 
राष्ट्रेक्यस्य च महती स्फूर्ति: 
विना संस्कृतं नैव संस्कृति: 
इह्‌ परत्र कल्याणकारिणी ॥ sagara ॥ 

23. केशवं स्मरामि सदा 


हिन्दुराष्ट्रसङ्कटकं सुजनवन्दनीयं 
केशवं स्मसमि सदा परमपूजनीयम्‌ ॥ 


राष्ट्रमिदं हिन्दूनां खलु सनातनम्‌ 
विधटनया जात चिरदास्यभाजनम्‌ 
दुःखदेन्यपीडितमिति पीडितहूदयम्‌ ॥ केशवं ॥ 


भगवद्ध्वज एव राष्ट्रग्रुरयं महान्‌ 
देशोऽयं खलु देवो जगति महीयान्‌ 
बोधयन्तमिति तत्त्वं सततस्मरणीयम्‌ ॥ केशवं ॥ 


वीरञ्रतमेव परं धर्मनिदानम्‌ 
सुशीलमेव लोकेऽस्मिन्‌ परमनिधानम्‌ 
उपदिशन्तमिति सारं दृढमाचरणीयम्‌ ॥ केशवं ॥ 


नेतुं निजराष्ट्रमिदं परमवैभवं 
नयत विलयमन्तर्गतसकलभेदभावम्‌ | 
सङ्घमन्त्रमिति जपन्तम्‌ एकमेषणीयम्‌ ॥। केशवं ॥ 


S69 

24. जय जय भारतदेश 


जय जय भारतदेश जयत्वं जय जय भारतदेश ! 

नत्वा रुद्रं कंलासेश ताण्डव कर्तारं 

ध्यात्वा रामं धनुर्धारिणं रावणहृन्तारं ` 

CAAT कृष्णं चक्रधारिणं कंसच्छेत्तारं 

प्रणम्य सर्वान्‌ पराक्रमध्वं, घोषयध्वम्‌, घोषयध्वम्‌ 
॥ जय ॥ 


जयतु हनूमान्‌ लङ्कादग्धा द्रोणाचलधारी 

जयतु प्रतापो 'राणावीरो गिरिकन्दरवासी 

जयतु शिवाजी झान्सीलक्ष्मी: देवी रणचण्डी 

प्रणम्य सर्वान्‌ पराक्रमध्वं, घे,षयध्वम्‌, घोषयध्वम्‌ 
~ AN 


गङ्गायमूनान्रह्मपुत्रनदगण्डकपावनवारि 

कृष्णागोदासिन्धुनमंदा: तां सरयूं कावेरीं 

सह्ृ सप्त पुटविन्ध्यहिमाचलम्‌ उन्नतश्च ङ्ग सुशोभं 

प्रणम्य AT पराक्रमध्वं, घोषयध्वं, घोषयध्वं 
॥ जय ॥ 


TS ery 
भी बेङ्कटेण ५ wal Bd 

25. सुरसरस्वती 


जयिनी भव सुरवाणि 

स्तवनं तव करवाणि 

शरणं त्वा करवाणि 

जगति भव त्वं शुभवाणी ॥ जयिनी ॥ 


श्रुतिसुखनिनदे शिवदे 
कविवरविलसितवरदे 
सर्वाङ्गे च्यृतिविधूरे 
नवरसक्रलिते मधुरे 
कामदुघा त्वं ज्ञानसुधा ॥ जयिनी ॥ 


धरसि सनातन धमम्‌ 
जनयसि भ।षाजालम्‌ 
वर्षसि गीतामृतधाराम्‌ 
वदसि सदा श्रुतिमखिलाम्‌ 
ह्वादयुता त्वं वृद्धिमिता ॥ जयिनी n 


श्री गणपय्य होळळ. | 

26. Aa साता देवता 


मम माता देवता । मम माता देवता ॥ 


अतिसरला, मयि मृदुला 
गृहकुशला, सा अतुला ॥ मम माता ॥ 


पाययति दुग्धं, भोजयति भक्तं 
लालयति नित्यं, तोषयति चित्तम्‌ ॥ मम माता ॥ 


सायंकाले नी राजयति 
पाठयति च मां शुभङ्करोति 
शुभं कुरु त्वं कल्याणम्‌ 
आरोग्यं धनसम्पदः । 
दुऽटबुद्धिविना शाय 
दीपज्योतिनेमोस्तु ते ॥ 
पाठयति च मां शुभङ्करोति॥ मम माता ॥ 


रात्रौ AS मां स्वापयति 
मधु मधु मधुरं गीतं गायति 
आ आआआ AT आ" ॥मम माता ॥ 


श्री ल. म. चक्रदेव 


Rs 

27. देशगीतिका 


गुणगणमण्डितयदुवरलसिता 
राजति भारतमाता । 

नीतिबोधकपरात्परगीता 
बोधकयोगिजनाप्ता ॥ गुण ॥ 


रम्यसुरालयसरिदाक्रोडेः 
भव्यसुलालितनिजा ङ्का । 
अभिमतसिद्धा धन्या 
शुभफलवृद्धिसुमान्या 
जीयाद्‌ भारतशोभा 1 गुण ॥ 


अनुदिनम ङ्गलदायकदयया 
भारतमाता जयतात्‌ । 

जयतात्‌ जयतात्‌ जयतात्‌ 
निजजनगणमवतात्‌ 

भारतमाता जयतात्‌ ।। गुण ॥ 


श्री सीतारामाचायं: 


is 

28. भूमिरियं बलिदानस्य 


एत बालका: ! दशंयामि वस्तेजो हिन्दुस्तानस्य 
तेजो भारतवर्षस्य | 
अस्य मृत्तिका शिरसा वन्द्या भूमिरियं बलिदानस्य । 
वन्दे मातरम्‌ ' वन्दे मांतरम्‌ ॥ 


उत्तरभागे रक्षणकर्ता नगाधिराजो विख्यातः । 
दक्षिणदेशे पदक्षालको महासागरः प्रख्यातः । 
पश्यत गङ्गायमुनातीरं परं पावनं भूलोके 

स्थाने स्थाने यद्दिव्यत्वं नैव सुराणामपि नाके 
एकमेव तत्‌ स्थानं चेतत्‌ देवानामवतारस्य .॥ अस्य ॥ 


रजपूतानामेतत्‌ स्थानं खड्गे येषाम्‌ अभिमानः 
धर्मेरक्षणे युद्धे मरणं AAAI सम्मानः | 

अत्रेवासीत्‌ प्रतापवीरो विइ्वेऽस्मिन्‌ यो बहुमान्यः 
शीलरक्षणे भस्मीभूताः अत्रासङ्ख्याः पद्मिन्य: 

रजः सुपूतं वी रपदाब्जै: स्थानं चैतद्‌ देशस्य 1 अस्य II 


agisa यद्धरणी हरिता मनोहारिणी सर्वत्र 
निजराष्ट्रा्थं सिद्धा मरणे सन्ति बालहा अप्यत्र । 
रामकृष्ण - गौराङ्ग - विवेकानन्द - प्रपु बा: यत्रासन्‌ 
अरविन्दाद्याः क्रान्तिकारका. शान्तिपुजकाः AATTA | 
जन्मभूरियं निताजः' प्रख्यातस्य सुभाषस्य ॥ अस्य ।। 

इयं दृश्यतां महाराष्ट्रभूः यत्र शिवाजी राजासीत्‌ 

यस्य भवानीकरवालेन म्लेच्छानां संहारोऽभूत्‌ | 

स्थाने स्थाने पर्वतभागे सामर्थ्याग्निः प्रकटोऽभूत्‌ 

घोषो हरहर महादेव” इति बाले बाले प्राविरभूत्‌ । 

कृतं हि गौ रवरक्षणकार्यं शिवेन हिन्दुस्थानस्य 1 अस्य ॥ 
भक्तिमानयं दक्षिणदेशो गोदाकृष्णापरिपुष्टः 
गगनस्पधितशिल्पकलान्वितगोपुरभालै विभूषितः | 

अत्र विद्यते सुजनस्थानं सीतापतिपदपरिपूतम्‌ 

अत्र शङ्कुराचार्या वन्द्याः केरलभागे सम्भूताः 
बिजयनगरसाम्राज्यमिहासीत्‌ ख्यातं हिन्दूधर्मस्य ॥ अस्य ॥ 


ad 
> 

ऐक्यसस्त्र: 
` यं वैदिका मन्त्रदृशः पुराणाः 
- इन्द्रं यमं मातरिश्वानमाहुः 
वेदान्तिनोऽनिर्वंचनीयमेक 
यं ब्रह्मशब्देन विनिदिशन्ति | 
शैवा यमीशं शिव इत्यवोचन्‌ 
यं वैष्णवा विषणुरिति स्तुवन्ति _ 
बुद्धस्तथाहेखिति बौद्धजैनाः | 
सच्छी अकालेति च सिख्खसन्तः | 
शास्तेति केचित्‌ कतिचित्‌ कुमारः 
स्वामीति मातेति पितेति भक्त्या 
यं प्रार्थयन्ते जगदीशितारं 
स एक एव प्रभुरद्वितीयः ।। 


ओं शन्ति: शन्तिः शन्तिः 


* 


+ 
क 

गोतलेखकानां विलासाः 


श्री मञ्जुनाथ शर्मा श्री गु. गणपय्य होळळः 
तर्कशास्त्रोपन्याक्षकः अलङ्कारशास्त्रप्राध्यापकः 
चामराजेन्द्रसंस्कृतकलाशाला नागबीदि-गोकणेम्‌ 
पम्पमहाकविमार्गः उत्तरकन रा-कर्नाटकम्‌ 
vous 
श्रीधर भास्कर वर्णेकर श्री वेडूटरसण मुच्चिनायः 
81, अभ्यङ्कर नगर - कावलकट्टे - 
नागपूर - 10. ता. बण्ट्वाळ. द क. 
कर्नाटकम्‌ 
श्री जि. महाबलेश्वर भट्ट: श्री जनार्दन हेगडे 
व्याकरणोपन्यासकः 13/2 अक्षरम्‌, रङ्गारावृमागं: 
चामराजेन्द्रसंस्कृतकलाशाला THI, ayaa! 
पम्पमहाकविमागं 
बेङ्गलूर - 8 
श्री नारायण भट्टः श्री हयवदन पुराणिकः 
संस्क्रृतोपन्यासकः पूर्णप्रज्ञविद्यापीठम्‌ 
गोविन्ददासकलाशाला पुणंप्रज्ञनगरम्‌ 
सुरत्कल्‌ - द. क. बेङ्गलूरु - 2. 
कर्नाटकम्‌ | 

शरद रामचन्द्र दाते श्री सीताराम आचार्य: 
881/8-2 सत्सडः ग निवृत्त प्राध्यापकः 
शारदा विद्यामन्दिरसमीपे उड्पि. द. क. 
शनिवारपेटे - पुणे - 30. 


डा. टि. जि. अनन्त सुब्रह्मण्यम्‌ श्री वासुदेव द्विवेदी शास्त्री 


व्याख्याता सार्वंभौमसंस्कृतप्रचार - 
केन्द्रीयसंस्क्रत विद्यापीठम्‌ कार्यालयः 
तिरुपतिः वाराणसी 


श्री ल. म. चक्रदेव: 
श्रीवत्सबालमन्दिरम्‌ 
. गिरगाँव, मुम्बई - १ 


मद्रितेष गीतेष गीतद्रये लेखकनाम न निदिष्टम्‌ । 
तदत्र निदिश्यते | 


1. संस्कृतेन सम्भाषणं - श्री वेद्धूटरमण मुच्चिन्नायः 
2, विलसत्‌ सा मे - श्री मञ्जुनाथ शर्मा 


७२७७२७ 

ABOUT THE PARISHAD 
The Parishad started on 7-12-1982. 
AIMS 


«\To demonstrate that Sanskrit is easy to learn 
and most expressive of all languages. 


« To confirm that Sanskrit is for all sections 
of people. 


# To build up Sanskrit atmosphere as a means 
in conveying Indian thought and culture, and 
in attaining National Integrity. 


ACTIVITIES 


s Conducting Sambhashana Sibirams under 
_ “Speak Sanskrit in ten days“ project. 


+ Weekly meetings and discourses on “modern 
and Sastraic topics... 


+ Door to door campaign. 


+ Staging modern Sanskrit playlets and con- 
ducting Kavisammelanams etc. 


३ Publication of material useful for propoga- 
tion. | 

